



फाल्गुनन्द गाउँपालिकाको

गाउँ सभाको १६ औँ अधिवेशनमा

उपाध्यक्ष श्री ठाकुर सिं नेम्बाङले प्रस्तुत गर्नुभएको



आर्थिक वर्ष २०८१/०८२ को बजेट बक्तव्य



फाल्गुनन्द गाउँपालिका
गाउँ कार्यपालिकाको कार्यालय
फाक्तेप, पाँचथर

गाउँसभाको अध्यक्षज्यू,

गाउँसभाका सदस्यज्यूहरू,

तथा उपस्थित सम्पूर्ण महानुभावहरू,

१. नेपालको संविधान २०७२ बमोजिम संघिय लोकतान्त्रिक शासन व्यवस्थाको माध्यमद्वारा नेपाली जनताको दिगो शान्ति, सुशासन, विकास र समृद्धिको अभिलाषा पुरा गर्ने उद्देश्यका साथ संघ, प्रदेश र स्थानीय तहको सरकारले आफ्नो ८ वर्षे कार्यकाल पुरा गरिसकेको छ । २०७९ वैशाख ३० गते स्थानिय तहको दोस्रो निर्वाचन सम्पन्न भई स्थानिय सरकारको दोस्रो कार्यकालको तेस्रो चरणमा फाल्गुनन्द गाउँपालिका पाँचथरको यो सोह्रौँ गाउँसभामा हामी उपस्थित भएका छौ । संविधान बमोजिम गाउँपालिकाको उपाध्यक्षको हैसियतले यस गरिमामय गाउँसभामा आगामी आर्थिक वर्ष २०८१/०८२ को आय र व्ययको विवरण प्रस्तुत गर्न पाउँदा खुशीको अनुभूति गरेको छु ।
२. यस गौरवपूर्ण अवसरमा जनआन्दोलन जनयुद्ध लगायतका राजनैतिक अधिकार प्राप्तीका लागि भएका संघर्षहरूमा आफ्नो जीवन उत्सर्ग गर्नुहुने सम्पूर्ण ज्ञात अज्ञात शहीदहरू प्रति भावपूर्ण श्रद्धाञ्जली अर्पण गर्दछु । घाइतेहरूको शीघ्र स्वास्थ्य लाभको लागि कामना गर्दै वेपत्ता भएका नागरीकहरू प्रति सम्मानपूर्वक नमन गर्न चाहान्छु । साथै मुलुकको राजनैतिक आर्थिक एवम् सामाजिक परिवर्तनमा यूगान्तकारी रुपले नेतृत्वदायी भुमीका खेल्नु हुने महानुभावहरू प्रति हार्दिक सम्मान प्रकट गर्दछु ।
३. लोकतन्त्र प्राप्ति र संघिय लोकतान्त्रिक गणतन्त्रात्मक शासन व्यवस्था स्थापनाको लागि विभिन्न कालखण्डमा भएका आन्दोलन, राजनैतिक क्रान्ति एवम् संघर्षलाई स्मरण गर्दै जनाधिकार र राजनीतिक परिवर्तनका लागि आफ्नो अमूल्य जीवन बलिदान गर्ने शहीदहरू प्रति भावपूर्ण श्रद्धाञ्जली व्यक्त गर्दछु ।
४. संविधानबाट प्राप्त अधिकार, अनुसूची ८ मा भएको संवैधानिक व्यवस्था अनुरूपका २२ प्रकारका स्थानिय तहको अधिकार अनुसार स्थानिय सरकारको नीति तथा कार्यक्रम, ऐन, नियम, योजना तर्जुमा तथा बजेट व्यवस्था गर्ने जिम्मेवारी एवम् कर्तव्य स्थानिय सरकारको हो । सम्पूर्ण फाल्गुनन्द गाउँपालिकाबासीहरूमा सुशासन विकास र समृद्धिको प्रत्याभूति गराउने, जनताको सुख र समृद्धिको लागि योजनाबद्ध विकासका लागि आ.ब. २०८१/०८२ को गाउँपालिकाको समग्र नीति तथा कार्यक्रम एवम् बजेट व्यवस्था गरी कार्यान्वयनमा ल्याउने ऐतिहासिक दिनमा हामी उपस्थित भएका छौ ।
५. संघिय लोकतान्त्रिक गणतन्त्रले हामीलाई दिगो शान्ति, स्थायित्व, विकास, समृद्धि, सामाजिक व्याय र समाजवाद तर्फ अघि बढने आधार दिएको छ । आम फाल्गुनन्दबासीको परिवर्तनको चाहाना एवम् विकास र समृद्धिको सपनालाई सार्थक बनाउने सम्भावनाको ढोका खोलेको छ । यो बजेट नीति, तथा कार्यक्रम मार्फत गाउँपालिकाले अवलम्बन गरेको समृद्ध र नमुना फाल्गुनन्द गाउँपालिका निर्माणको आधारशिला तयार गर्न सामाजिक न्याय सहितको बहुआयमिक विकासलाई तीव्र रुपमा अगाडी बढाउने जमर्को गरिएको छ ।
६. नेपालको संविधान २०७२ मा भएको व्यवस्था बमोजिम स्थानिय सरकारको क्षेत्राधिकार अनुरूप वित्तीय संघियतालाई प्रभावकारी र दिगो बनाउन सम्भाव्य स्रोतको परिचालन, दक्षतापूर्ण बाँडफाँड तथा उच्चतम उपयोग गर्न विनियोजन दक्षता, कार्यान्वयन कुशलता र वित्तीय अनुशासनको त्रिकोणात्मक संयोजन कायम गर्नु परेको छ । आर्थिक तथा सामाजिक पुर्वाधारको विकास गर्दै गरिवीको रेखामुनि रहेका एवं विभेद र बहिष्करणमा परेका वर्ग, क्षेत्र, लिङ, जाति र समुदाय लगायत सबै नागरिकको

विकास र समृद्धिको आकांक्षा सम्बोधन गर्न उपलब्ध स्रोत र साधनलाई उच्चतम उपयोग गर्ने प्रयास गरिएको छ ।

७. आगामी वर्षको बजेट तयार गर्दा नेपालको संविधान, गाउँपालिकाको आवधिक योजनाले राखेको दिर्घकालीन सोच दिगो विकासको लक्ष्य, फाल्गुनन्द गाउँपालिकाको दोस्रो स्थानिय सरकार गठन सँगै तयार पारिएको न्युनतम साझा कार्यक्रमलाई महत्वपूर्ण आधारको रुपमा लिएको छ । समाजमा रहेका सामाजिक, आर्थिक, लैङ्गिक लगायत सबै प्रकारका विभेद तथा कुरितिको अन्त्य गर्दै गाउँपालिकाको विकास, समृद्धि र सामाजिक न्यायलाई केन्द्र विन्दुमा राखी समाजवाद उन्मुख अर्थतन्त्रको आधार निर्माण गर्ने उद्देश्यबाट बजेट निर्देशित भएको छ ।
८. गाउँसभाको यस अधिवेशनमा पेश भएको विनियोजन विधेयकका सिद्धान्त र प्राथमिकता उपर भएको छलफलमा गाउँसभाका सदस्यहरुबाट प्राप्त सुझाव, राजनीतिक दल, स्थानिय बुद्धिजीवी, शिक्षाकर्मी, पेशाविद, निजी क्षेत्र, उद्योगी व्यवसायी, सञ्चार कर्मी र आम नागरिकबाट प्राप्त रचनात्मक सुझावलाई समेत बजेट तर्जुमा गर्दा महत्व दिएको छ ।

गाउँसभाका अध्यक्ष ज्यू,

९. अब म आगामी आर्थिक वर्ष २०८१/०८२ को बजेटका उद्देश्यहरु प्रस्तुत गर्न चाहान्छु:
- क. विपद तथा प्रकोप व्यवस्थापन : सबै प्रकारका विपद तथा महामारीजन्य प्रकोपबाट जीवन रक्षा र विपदको न्यूनीकरण एवं व्यवस्थापन गर्दै गाउँपालिकाका नागरिकको जनजीवनलाई सुरक्षित बनाउने ।
- ख. स्थानीय अर्थतन्त्रको विकास र विस्तार : संघ र प्रदेश सरकारको विकास सम्बन्धी सोच लक्ष्य र उद्देश्यसँग तादात्म्यता कायम गरी अन्तर सरकार, सहकारी, निजी क्षेत्र र नागरिक समाजसँग समन्वय सहयोग र सहकार्यको माध्यमद्वारा स्थानीय अर्थतन्त्रको विकास र विस्तार गरी समृद्धिको आधार तयार गर्ने ।
- ग. बाँझो जग्गाको उपयोग र व्यवस्थापन : गाउँपालिका भित्र लगातार दुई वर्ष सम्म कुनै पनि प्रकारको खेतीपाती नगरी बाँझो राखिएको जग्गालाई प्रयोगमा ल्याई कृषि प्रवर्द्धनमा जोड दिने । कृषि व्यावसायी, कृषि सहकारी तथा कृषि सम्बन्धी संघ संस्थाहरुलाई अनुदानको व्यवस्था गरी कृषि उत्पादनमा प्रोत्साहन गर्ने ।
- घ. उत्पादनमूलक, जलवायु तथा विपद उत्थानशिल पूर्वाधार : भू-उपयोग योजनाका आधारमा वस्ती तथा भौतीक विकास योजना तर्जुमा गरी सो अनुसार पूर्वाधार विकास र सुविधा अभिवृद्धि गरिनुका साथै पूर्वाधार तथा संरचना निर्माण गर्दा उत्पादन र आयमूलक क्षेत्रमा जोड दिइ रिचार्ज पोखरी, पहिरो नियन्त्रण जस्ता जलवायु अनुकूलन आयोजनालाई विषेश प्राथमिकता दिने एवं संरचना निर्माण गर्दा वातावरण संरक्षण सम्बन्धी कानुन अनुसार वायो ईन्जिनियरिङ प्रविधिको अनुसरण गर्ने ।
- ङ. योजनावद्ध पूर्वाधार विकास : गाउँपालिकाले तर्जुमा गरेको आवधिक योजना तथा खानेपानी र पूर्वाधार विकास सम्बन्धी तयार गरिएको विस्तृत परियोजना प्रतिवेदनको आधारमा बजेट व्यावस्थापन गरी दिगो विकास गर्ने ।
- च. प्रभावकारी सेवा प्रवाह : गाउँ कार्यपालिकाको कार्यालय, वडा कार्यालय, स्वास्थ्य संस्था लगायत गाउँपालिका क्षेत्रभित्र कार्यरत निजी तथा सरकारी एवं गैर सरकारी संघ संस्थाबाट प्रदान गरिने सेवा प्रवाहलाई सरलीकृत गरी थप व्यवस्थित र प्रभावकारी बनाउने ।

- छ. साझेदारी र सहकार्य : गाउँपालिकामा कार्यरत गैर सरकारी संघ संस्थाहरूसँग आवश्यकताको पहिचान गरी पूर्वाधार विकास नागरिक सचेतना स्वास्थ्य सेवा प्रवाह सरसफाई तथा नागरिक सशक्तिकरण जस्ता कार्यहरू साझेदारी र सहकार्यमा सञ्चालन गरिनेछ ।
 - ज. समावेशीकरण, सुशासन तथा सदाचार प्रवर्द्धन : गाउँपालिकाबाट सम्पादन गर्ने सेवा प्रवाह तथा कार्यहरूलाई पारदर्शी बनाउदै नागरिकका मौलिक हक र अधिकारका रूपमा रहेका आवश्यकता परिपूर्ति मार्फत राज्यको लोककल्याणकारी भूमिका बढाइने छ ।
 - झ. सूचना तथा नतिजामा आधारित विकास व्यावस्थापन : विकास व्यावस्थापन प्रकृयालाई सूचना, प्रमाण, तथ्य तथा ज्ञानमा आधारित एवं नतिजा मुलक बनाइने छ । यस प्रक्रियामा सूचना प्रविधि अनुभव र सफल अभ्यासलाई अधिकतम परिचालन गरिनेछ ।
 - ञ. आन्तरिक स्रोतको परिचालन : स्थानीय विकासलाई थप बलियो बनाउनको लागि राजस्व दर र क्षेत्रको दायरा बढाउनका साथै वैज्ञानिक कर प्रणालीको विकास गरिने छ ।
 - ट. शिक्षा, स्वास्थ्य, सरसफाई तथा पोषण मार्फत मानिसको जीवन स्तरमा सुधार गर्ने ।
 - ठ. दिगो विकासको लक्ष्य अनुरूप भौतिक पूर्वाधारहरूको विकास गर्ने ।
 - ड. कृषि तथा पशुपन्छी विकासको माध्यमबाट उत्पादन वृद्धि गरि आय बढाउने।
 - ढ. गाउँपालिकाको आर्थिक विकासका नविनतम सम्भावना र अवसरका क्षेत्रहरूको पहिचान र प्रवर्द्धन गर्दै समग्र आर्थिक विकास र समृद्धि हासिल गर्ने ।
 - ण. आर्थिक तथा सामाजिक पूर्वाधारहरूको विकास गरी समृद्ध र नमुना फाल्गुनन्द गाउँपालिकाको आधार तयार गर्ने ।
 - त. संघ र प्रदेशसँग सहयोग समन्वय र सहकार्य मार्फत सन्तुलित विकासमा जोड दिइनेछ ।
 - थ. गाउँपालिकाको सुशासन र सेवा प्रवाहमा सुधार गर्न सबै संयन्त्रलाई प्रभावकारी बनाइनेछ ।
 - द. सम्पूर्ण सेवामा आम नागरिकको पहुँच अभिवृद्धि गर्ने ।
 - ध. स्थानिय स्रोत साधनको समुचित परिचालन मार्फत दिगो, समावेशी र सामाजिक न्याय सहितको उच्च आर्थिक वृद्धि हासिल गर्ने ।
 - न. लैङ्गिक तथा सामाजिक समावेशीकरणको विकास गर्ने ।
 - त. आन्तरिक पर्यटनको विकासमा जोड दिइ आय आर्जनमा वृद्धि गर्ने ।
१०. अब म आगामी आर्थिक वर्ष २०८१/०८२ को बजेटका प्राथमिकताहरू प्रस्तुत गर्न चाहान्छु ।
- क. गाउँपालिकाको रणनीतिक सडक पूर्वाधार विकास योजना सञ्चालन,
 - ख. गाउँपालिकाको प्रशासनिक भवनको निर्माण,
 - ग. पर्यटन पूर्वाधार क्षेत्रको विकास,
 - घ. कृषि उत्पादनमा जोड तथा कृषि अनुदान प्रोत्साहन, प्रविधि हस्तान्तरण कार्यक्रम सञ्चालन,
 - ङ. आधुनिक एवं प्रविधिमैत्री सेवा प्रवाहमा जोड,
 - च. सामुदायिक विद्यालयहरूको शैक्षिक गुणस्तर प्रवर्द्धन,

- छ. स्वास्थ्य, खानेपानी तथा सरसफाई, पूर्वाधार विकास लगायतका क्षेत्रहरूमा प्रतिफल योग्य लगानीको वातावरण तयार गर्ने,
- ज. वातावरणीय र जलवायुमैत्री भौतिक पूर्वाधारको निर्माणमा जोड दिने,
- झ. व्यवसायिक कृषि, पशुपंक्षी, मात्स्य, दुग्ध र मासुजन्य उत्पादनको विकासमा जोड दिई फाल्गुनन्द गाउँपालिकालाई आत्मनिर्भर उन्मुख बनाउने,
- ञ. निर्माणाधिन तथा अधुरा आयोजनाहरूको निर्माण कार्य समयमै सम्पन्न गर्ने,
- ट. सुशासन, पारदर्शिता र सेवा प्रवाहमा गुणात्मक सुधारको लागि नविन प्रविधिहरूको प्रयोगमा जोड दिने,
- ठ. लक्षित वर्गको सशक्तिकरण र समाजमा पहुच स्थापित गराउने समतामूलक विकासको अवधारणाबाट कार्यक्रमहरू बनाइ कार्यान्वयन गर्ने,
- ड. रोजगारीको सिर्जना र आयमा वृद्धि गर्ने किसिमका योजनाहरूलाई प्राथमिकता दिने,
- ढ. पर्यटन पूर्वाधारको विकासका निम्ति बृहत अध्ययन गरी गाउँपालिका भित्र रहेका पर्यटकिय क्षेत्रहरूको संरक्षण तथा विकास गर्ने,
- ण. गाउँपालिकाको पूर्वाधारहरूमा स्रोत परिचालन गर्न नगर विकास कोषमा गाउँपालिका शेयर स्वामित्व रहने गरी आवश्यक प्रवन्ध मिलाउने,
- त. गाउँपालिकाको समग्र क्षेत्र (शिक्षा, स्वास्थ्य, कृषि, पर्यटन, पूर्वाधार, खानेपानी तथा सरसफाई) आदिको सम्भाव्यता अध्ययन गर्ने।

अब म चालु आर्थिक वर्षको विनियोजन तथा खर्चको समिक्षा छोटकरीमा प्रस्तुत गर्न चाहान्छु ।

११. चालु आ.व. २०८०/८१ मा विनियोजित कुल बजेट रु. ५५ करोड १४ लाख ५० हजार ६ सय १६ रुपैयाँ रहेकोमा जेष्ठ मसान्त सम्ममा रु. ३४ करोड ७८ लाख ७२ हजार ४८ रुपैया (६३ प्रतिशत) खर्च भएको छ भने आर्थिक वर्षको अन्त्यमा ८० प्रतिशत भन्दा माथि खर्च हुने अनुमान छ ।
१२. चालु आर्थिक वर्षमा गाउँपालिकाले अनुमान गरेको राजस्व रु ५५ लाख ५० हजार मध्ये जेष्ठ मसान्त सम्म रु. ४० लाख ६९ हजार १ सय ७२ रुपैया संकलन भएको छ भने आर्थिक वर्षको अन्त्यमा रु. ५६ लाख संकलन हुने अनुमान छ ।

आदरणीय सभाका सभाध्यक्ष ज्यू अब म आ. व. २०८१/०८२ को आयको प्रक्षेपण प्रस्तुत गर्न चाहान्छु ।

१३. आगामी आर्थिक वर्ष ०८१/०८२ को लागि वित्तीय परीचालन र खर्च अनुमान गर्दा वित्तीय सन्तुलन कायम गर्ने उद्देश्य लिई सोही अनुरूप योजना तथा कार्यक्रमहरू तर्जुमा गरी रकम विनियोजन गरेको छु । आगामी आर्थिक वर्षको लागि कुल ५२ करोड ५३ लाख १९ हजार रुपैया आय प्रक्षेपण गरेको छु । गाउँपालिकाको आन्तरिक आयबाट ६० लाख रुपैया प्राप्त हुने अनुमान गरेको छु। संघीय सरकारबाट राजस्व बाडफाड वापत ९ करोड ११ लाख रुपैया संघीय वित्तीय समानीकरण वापत ९ करोड ९२ लाख, संघीय सशर्त चालु अनुदान वापत २४ करोड ५१ लाख, संघिय सशर्त पुजिगत अनुदान वापत ३ करोड ५८ लाख रुपैया र संघीय विशेष अनुदान वापत रु ७५ लाख प्राप्त भएको छ भने प्रदेश सरकारबाट राजस्व बाँडफाड वापत ३४ लाख ५० हजार, प्रदेश वित्तीय समानीकरण वापत ६० लाख ३० हजार, प्रदेश सशर्त अनुदान वापत १ करोड ६२ लाख

५९ हजार, प्रदेश समपुरक अनुदान वापत ९९ लाख बजेट प्राप्त भएको छ । त्यस्तै गाउँपालिकाको मौज्दाता तर्फ ५० लाख रहने अनुमान गरेको छ ।

अब म आगामी आर्थिक वर्षको गाउँपालिकाको बजेटमा रहेका मुख्य मुख्य क्षेत्रगत कार्यक्रम र विनियोजन प्रस्तुत गर्दछु:

शिक्षा,

१. फाल्गुनन्द गाउँपालिकामा पठन पाठन भइरहेको मातृभाषा शिक्षालाई थप विस्तार, अनुगमनलाई प्रभावकारी र व्यवस्थित गर्दै लगिनेछ । हाल कार्यरत भाषा शिक्षक, स्वयम सेवक शिक्षक, बाल कक्षा शिक्षक, नमुना विद्यालय शैक्षिक सुधार शिक्षक पारिश्रमिक, शिक्षा स.का/ का.स/ विद्यालय कर्मचारी पारिश्रमिक साझेदारी गरि कुल रकम रु १ करोड ७७ लाख ९२ हजार रुपैया विनियोजन गरेको छ ।
२. नेपालको संविधान प्रदत्त स्थानिय तहको अधिकार क्षेत्रभित्र पर्ने आधारभूत तहको शिक्षालाई गुणस्तरीय तथा सर्वसुलभ बनाउन कक्षा ५ र ८ को परिक्षालाई गाउँपालिका स्तरीय बनाउने र सामुदायिक विद्यालयहरुमा शैक्षिक सवलिकरण कार्यक्रम सञ्चालन गरिने छ । यसका लागि रु ७ लाख ५० हजार रुपैया रकम विनियोजन गरेको छ ।
३. सामुदायिक विद्यालयहरुमा पठनपाठन गर्नका लागि स्थानिय पाठ्यक्रम निर्माण गर्न र मातृभाषाको पाठ्यपुस्तक व्यवस्थापनको लागि अनुदान उपलब्ध गराउन आवश्यक रु ४ लाख विनियोजन गरेको छ ।
४. सामुदायिक विद्यालयका उत्कृष्ट अभिभावक, प्रअ र शिक्षकहरुलाई प्रोत्साहन गर्ने कार्यलाई निरन्तरता दिएको छ । यसका लागि आवश्यक बजेट विनियोजन गरेको छ ।
५. प्र.अ. तथा शिक्षकहरुको नियमित बैठक सञ्चालन गर्ने व्यवस्था मिलाइने छ । शिक्षकहरुको क्षमता विकास तालिम र प्रश्रपत्र निर्माणको लागि तालिम सञ्चालन गर्न आवश्यक रु ३ लाख ६० हजार विनियोजन गरेको छ ।

स्वास्थ्य तथा आयुर्वेद सेवा,

६. गाउँपालिका भित्रका स्वास्थ्य चौकीहरुबाट प्रदान भइरहेको प्रसुति सेवालाई भरपर्दो र विश्वासिलो बनाउन सबै प्रसुति केन्द्रहरुलाई सुदृणीकरण गर्ने कार्यलाई निरन्तरता दिएको छ ।
७. गाउँपालिकाबासी आम नागरिकहरुको स्वास्थ्य उपचारमा सहयोग गर्नको लागि विपन्नताको आधारमा वडा कार्यालयबाट सिफारिस बमोजिम आकस्मिक कोषको स्थापना गरि रु. ३० लाख विनियोजन गरेको छ । सहायता प्राप्त गर्ने नागरिकहरुलाई स्वास्थ्य विमामा आवद्ध हुन अभिप्रेरित गर्दै लगिनेछ ।
८. गाउँपालिका भित्र रहनु भएका दिर्घरोगीहरु किडनी समस्या भइ डायलिसिस गरिरहेका, क्यान्सर विरामी तथा मेरुदण्ड पक्षघात भएका विरामीहरुलाई नेपाल सरकारले तोके बमोजिम मासिक रकम अग्रीम भुक्तानी गर्न रु. १२ लाख विनियोजन गरेको छ ।
९. गाउँपालिकामा स्वास्थ्य सेवालाई घर घर सम्म पुर्याउन महत्वपूर्ण भूमिका खेलि रहनु भएका आयुर्वेद तथा स्वास्थ्य तर्फका राष्ट्रिय महिला स्वयंसेविकाहरुको कामको प्रशंसा गर्दै थप प्रोत्साहन गर्दै लगिने छ । निजहरुलाई गाउँपालिकाको तर्फबाट प्रोत्साहन

- स्वरूप वार्षिक रुपमा दिदै आइरहेको जनही रु. १० हजार भत्तालाई निरन्तरता दिएको छु । यसका लागि रु. ८ लाख ३० हजार विनियोजन गरेको छु ।
१०. गाउँपालिकाका प्रत्येक परिवारलाई स्वास्थ्य विमा कार्यक्रममा आवद्ध हुन अभिप्रेरित गरिनेछ । अति विपन्न र नेपाल सरकारको सेवा सुविधा नपाउने अपाङ्गता भएका र नियमित स्वास्थ्य जाँच गरिरहने साथै दिर्घरोगी व्यक्तिहरुको निशुल्क स्वास्थ्य विमा गर्ने व्यवस्थालाई निरन्तरता दिदै यसका लागि आवश्यक बजेट रु. ८ लाख विनियोजन गरेको छु ।
 ११. बालबालिका, किशोर किशोरी तथा सुनौला हजार दिने आमाहरुलाई कुपोषण हुन नदिन तथा जनचेतनामुलक कार्यक्रम सञ्चालन भइरहेको बहुक्षेत्रीय पोषण कार्यक्रमलाई निरन्तरता दिएको छु । यसका लागि आवश्यक बजेट रु. ११ लाख ३५ हजार विनियोजन गरेको छु ।
 १२. गाउँपालिकामा रहेका स्वास्थ्य चौकीहरुबाट हुने सेवालाई सर्वसुलभ र विश्वसनिय बनाउन स्वास्थ्यकर्मी तथा महिला स्वयं सेविकाहरुको लागि क्षमता अभिवृद्धि तालिम सञ्चालन गरिनेछ । यसका लागि रु. २ लाख १० हजार बजेट विनियोजन गरेको छु ।
 १३. स्वास्थ्य चौकीमा रहेको प्रसुति केन्द्रहरुलाई सुदृढीकरण गर्दै लगिनेछ । यसका निम्ति स्वास्थ्य चौकीहरुमा दक्षता प्राप्त अनमीहरुको व्यवस्था गरिनेछ । यसका लागि **SBA** तालिम सञ्चालन गर्न आवश्यक बजेट विनियोजन गरेको छु ।
 १४. गाउँपालिका भित्र रहेका आम नागरिकहरुको स्वास्थ्य उपचारलाई सहज र सरल बनाउन स्वास्थ्य चौकीहरुबाट निशुल्क औषधि वितरणको लागि आवश्यक बजेट रु ३० लाख बजेट विनियोजन गरेको छु ।
 १५. स्वास्थ्य क्षेत्रलाई वैकल्पिक चिकित्साको माध्यमबाट थप सुरक्षित र भरपर्दो बनाउन आयुर्वेद स्वास्थ्य सेवा मार्फत समेत गाउँघर क्लिनिक र उपचार सेवालाई विस्तार गर्दै लगिने छ । यसका लागि आयुर्वेद सेवा शाखालाई आवश्यक रु. १० लाख विनियोजन गरेको छु ।

कृषि तथा पशुपंछि विकास,

१६. विद्यमान सिँचाइ प्रणालीको स्तरोन्नति, आधुनिक तथा वैकल्पिक सिँचाई प्रविधिको प्रयोग गरी खेतीयोग्य क्षेत्रहरुमा नियमित रुपमा सिँचाइ सुविधा र नयाँ क्षेत्रहरुमा सिँचाइ सेवा उपलब्ध गरी खेति विस्तार गर्न ६ वटा साना सिँचाइका लागि साझेदार रकम रु. १ करोड २० लाख विनियोजन गरेको छु ।
१७. गाउँपालिका भित्र रहेका व्यावसायिक र विभिन्न सरकारी निकायमा दर्ता भएका कृषि फर्म, कृषक समुह, कृषि सहकारी आदीलाई प्रोत्साहन गर्न कृषिका आधुनिक प्रविधि तथा यन्त्र-उपकरण वितरण कार्यको लागि रु १६ लाख बजेट विनियोजन गरेको छु ।
१८. फाल्गुनन्द गाउँपालिका भित्र खेती भइरहेका उच्च प्रतिफल दिने प्रचुर संभावना भएका अलैची, अकवरे खोर्सानी, अदुवा, आलु, सुन्तला, किवी आदी खेतीको विस्तारमा उच्च प्राथमिकतामा दिई उत्पादनमा जोड दिइनेछ भने कृषकहरुलाई उन्नत विउ, विजन, र सायनिक मल, कृषी औजार वितरणमा अनुदानका लागि १२ लाख ४० हजार बजेट विनियोजन गरेको छु ।
१९. कृषि बालीमा लाग्ने प्रमुख रोग किराबाट हुने क्षतिलाई समयमै नियन्त्रण गर्न र नोक्सानी न्यूनीकरण गर्न औषधी र विषादी खरिद गरी अनुदानमा वितरण गर्न आवश्यक बजेट विनियोजन गरेको छु ।

२०. कृषकको क्षमता विकास गरि कृषि उत्पादन तर्फ आत्मनिर्भर बनाउन आवश्यकता अनुसार विभिन्न तालिम सञ्चालन गरि सक्षम जनशक्ति उत्पादन गर्ने र कृषकको जिवनस्तर उकास्न विभिन्न सामाग्री वितरण गर्ने कार्यको लागि आवश्यक बजेट विनियोजन गरेको छु ।
२१. प्रधानमन्त्री कृषि आधुनिकिकरण परियोजना अन्तर्गत पकेट क्षेत्र निर्धारण गरि कार्यक्रम लागु गरिनेछ । बाख्रा श्रोत केन्द्र, बगुर पकेट क्षेत्र निर्धारण कार्यक्रम सञ्चालनको लागि आवश्यक रकम रु. १७ लाख रुपैयाँ विनियोजन गरेको छु ।
२२. हिउँदे तथा बर्षे फलफुलको बिरुवा वितरण र कृषक पाठशाला सञ्चालन गरी कृषि उत्पादन बढाउनका लागि आवश्यक रु. ६ लाख विनियोजन गरेको छु ।
२३. आगामी आ.व. २०८१/८२ मा गाउँपालिकामा चिया, कपास खेती र कफि खेतीको क्षेत्र पहिचान गरी उत्पादन गर्नका लागि तालिम, प्रविधि हस्तान्तरण तथा खेती प्रवर्धनका लागि आवश्यक बजेट विनियोजन गरेको छु ।
२४. पशुपन्छीमा देखिएको रोग लगायत महामारी जन्य रोगहरुको निदानका लागि खोप, औषधी परजिवि नियन्त्रणको व्यवस्था मिलाउदै पशुपन्छी चिकित्सा सेवाको व्यवस्थापन गरिनेछ यसका लागि रु. १० लाख विनियोजन गरेको छु ।
२५. पशु प्रजनन सेवा मार्फत उन्नत जातका नश्वको विकास तथा विस्तार सवै वडाहरुमा कृत्रिम गर्भाधान सेवा लाई निरन्तरको कार्यगरी उत्पादन बृद्धी कार्यक्रम सञ्चालन गरिने छ । पशुपन्छी बजार प्रवर्धन तथा पशु प्रजनन सेवा कार्य तर्फ आवश्यक बजेट विनियोजन गरेको छु ।
२६. कृषि तथा पशुपन्छी उत्पादनलाई आधुनिकीकरण गर्दै नयाँ प्रविधि सहित क्षमता अभिवृद्धि गर्दै लगिनेछ । आम फाल्गुनन्द गाउँपालिकाबासी नागरिकहरुको आय आर्जन वृद्धि गर्नमा योगदान पुर्याउन क्षमता अभिवृद्धि तथा तालिमहरु सञ्चालन गरिनेछन् । यसका लागि क्षमता अभिवृद्धि तथा तालिम सञ्चालनका लागि रु. ३ लाख विनियोजन गरेको छु ।
२७. कृषक तथा पशुपालनमा संलग्न कृषकहरुलाई गाउँपालिकाले प्रोत्साहन गर्दै उनीहरुको लगानीको आधारमा वर्गिकरण गरी पहिचान गर्दै आर्थिक वर्ष २०८१/०८२ भित्र कृषक परिचयपत्र वितरण गरि पशु सुत्केरी स्याहार खर्च वितरण गरिनेछ । यसका लागि आवश्यक बजेट विनियोजन गरेको छु ।
२८. खाद्यान्न बालि धान उत्पादन गर्ने उत्कृष्ट कृषकहरुलाई प्रोत्साहन स्वरुप रु १५ लाख ५० हजार बजेट विनियोजन गरेको छु ।
२९. सामुदायिक विद्यालयमा सिक्दै सिकाउदै पढ्दै कमाउदै कार्यक्रमलाई निरन्तरता दिदै लगिनेछ । यसका लागि आवश्यक बजेट विनियोजन गरेको छु ।

पुर्वाधार विकास:

३०. फाल्गुनन्द गाउँपालिकाको प्रशासकीय भवन निर्माण गर्नको लागि आवश्यक बजेट रु. ३ करोड विनियोजन गरेको छु ।
३१. सामरिक महत्व बोकेको गेलिभञ्ज्याङ चिलिङदिन फाक्तेप आङसराङ मेहेलबोटे सडक स्तरोन्नती र त्रिभुवन आधारभुत विद्यालय भवन निर्माण कार्यलाई निरन्तरता दिएको छु । यसका लागि प्रदेश सरकारको समपुरक कोष मार्फत रु ९९ लाख विनियोजन गरेको छु ।
३२. प्रदेश तथा संघिय सरकारबाट प्राप्त भएका आयोजनाहरुको लागत साझेदारी गर्न तथा म्याचिङ फण्ड स्थापनाका लागि समपुरक कोषमा रु. १ करोड रुपैयाँ विनियोजन गरेको छु ।

३३. गाउँपालिका भित्रका घाटहरूको संरक्षण गर्ने तथा आधुनिक घाट व्यवस्थापन गरी सहज बनाइदैं लगिनेछ । यसका लागि आर्थिक वर्ष २०८१/०८२ मा २ वटा घाट निर्माण सम्पन्न गरिनेछ यसका लागि आवश्यक बजेट विनियोजन गरेको छु ।
३४. आगामि आ.व मा बाढी, पहिरो तथा आगोलागी भई पुर्ण क्षति भएका घरहरूको पुन निर्माणको लागि गाउँपालिकाको साझेदारीको हिस्साको लागि हुन आउने रकम रु. २० लाख विनियोजन गरेको छु ।
३५. नवमीडाँडा श्री सिद्धेश्वरी माविको खेल मैदानलाई रंगशालामा स्तरोन्नती गर्ने कार्यलाई निरन्तरता दिएको छु । यसका लागि संघीय समपुरक अनुदान सँग साझेदारीमा निर्माण कार्यलाई अघी बढाउन रु ४० लाख विनियोजन गरेको छु ।
३६. गाउँपालिकाकाबाट विजयटार सन्दवा झोलुङ्गे पुल निर्माण निरन्तरता तथा निर्माणका लागि आवश्यक बजेट विनियोजन गरेको छु ।
३७. गाउँपालिका भित्र रहेका अन्तर वडा र प्रशासनीक सेवा केन्द्र जोडिक महत्वपूर्ण सडकहरूको मर्मत संभार र स्तरोन्नतीको लागि आवश्यक बजेट विनियोजन गरेको छु ।
३८. सडक गुरुयोजना निर्माणको लागि आवश्यक बजेट विनियोजन गरेको छु ।

भुमि व्यवस्था सम्बन्धी:

३९. फाल्गुनन्द गाउँपालिकाको भु-वर्गिकरण कार्य सम्पन्न भएको छ । यस आ.व मा भुमि नक्साङ्कन को लागि आवश्यक रकम रु १२ लाख बजेट विनियोजन गरेको छु ।

बन तथा बातावरण:

४०. बिपत जोखिम क्षेत्र सडक आसपास वृक्षरोपन/फलफुल बिरुवा रोपनको लागि आवश्यक रु ५ लाख बजेट विनियोजन गरेको छु ।

पर्यटन:

४१. धार्मिक तथा पर्यटकिय स्थलहरु सिलौटी, युमामाङहिम, नामसामी केसामी, वरक साप्सु, तिजोकडाँडा, सेहोनाम्लाङ, देउराली, मार्गदेवी, कागेडाँडा, सुकेपोखरी, लौहकिलडाँडा, बत्तिसे झर्ना, नामतोक डाँडा, फाखोङलिङ पोखरी, बराहक्षेत्र मन्दिर, गुम्वा र चर्च आदि को पर्यटन विकासमा आवश्यक पूर्वाधार र होमस्टे निर्माण गरी पर्यटन व्यवसाय विस्तार गर्नको लागि आवश्यक बजेट विनियोजन गरेको छु ।
४२. गाउँपालिकाको पर्यटकिय क्षेत्र बत्तिसे झरनालाई महत्वपुर्ण पर्यटकिय क्षेत्रको रुपमा विकास गरिनेछ । यसका लागि आवश्यक बजेट विनियोजन गरेको छु ।
४३. पर्यटन प्रवद्धन महोत्सव कार्यक्रमका लागि आवश्यक रु ५ लाख बजेट विनियोजन गरेको छु ।

लक्षित कार्यक्रम तर्फ:

४४. फाल्गुनन्द गाउँपालिका विभिन्न जातजाती, भेषभुषा, भाषा, धर्म साँस्कृतिक, कला संस्कृतिको उजागर गरेर ऐतिहासिक रुपमा संरक्षण र संबर्धन गर्दै लगिनेछ । यसका लागि विभिन्न तालिम तथा साँस्कृतिक पुनर्जागरण कार्यक्रम सञ्चालनका लागि रु. ५ लाख विनियोजन गरेको छु ।
४५. राज्यको मुल प्रवाह भन्दा बाहिर रहेर अवसरबाट बञ्चित गरी पछाडि पारिएका दलित तथा अल्पसंख्यक नागरिकहरूको सशक्तिकरण गर्दै राज्यको मुल प्रवाहमा समावेश गर्दै लगिनेछ । यसका लागि तालिम तथा जनचेतामुलक कार्यक्रम तथा सामाग्री वितरणमा रु. ३ लाख विनियोजन गरेको छु ।

४६. समाजमा रहेका जेष्ठ नागरिकहरूलाई सम्मान गरौं उनीहरूको जीवन यापनमा सहयोग पुर्याउ भन्ने मुल अभिप्रायका साथ जेष्ठ नागरिकहरूको सम्मान तथा प्रोत्साहनका लागि कार्यक्रम सञ्चालन गरिनेछ । यसका लागि रु. २ लाख विनियोजन गरेको छु ।
४७. फाल्गुनन्द गाउँपालिका भित्र बसोबास गरि रहनु भएका खस आर्य समुदायको संस्कृति संवर्धनका लागि रु. २ लाख ५० हजार विनियोजन गरेको छु ।
४८. प्रदेश सरकार, गाउँपालिकाको साझेदारी र करुणा फाउण्डेशन नेपालको प्राविधिक सहयोगमा सञ्चालन भइरहेको अपाङ्गता रोकथाम तथा पुनस्थापना कार्यक्रमलाई निरन्तरता दिइनेछ । यसका लागि गाउँपालिकाको साझेदारीको लागि रु. २० लाख ८१ हजार ३ सय ८५ रुपैया विनियोजन गरेको छु ।
४९. महिला तथा वालबालिकाहरूको जीवन यापनमा सहजता ल्याउन र जीविकोपार्जनलाई थप टेवा पुर्याउन विभिन्न कार्यक्रमहरू सञ्चालन गरिनेछ । यसका लागि महिला, वालबालिका तथा समाजकल्याण शाखालाई एकमुष्ट रु १० लाख विनियोजन गरेको छु ।

भाषा साहित्य कला तथा सँस्कृति:

५०. भाषा साहित्य कला तथा संस्कृति (फाल्गुनन्द प्रज्ञा प्रतिष्ठान) कार्यक्रमको लागि आवश्यक बजेट रु ५ लाख बजेट विनियोजन गरेको छु ।

न्यायिक समिति:

५१. संविधानले दिएको अधिकारको प्रयोग गर्दै गाउँपालिका भित्रका न्यायिक समितिको अधिकार क्षेत्र भित्रका न्यायिक निरुपणको लागि रु १५ लाख बजेट विनियोजन गरेको छु ।

प्रकोप व्यवस्थापन:

५२. फाल्गुनन्द गाउँपालिकामा पहिरो तथा आगो लागि जन्य विपद्को घटनाहरूको घट्ने संभावना देखिएकोले यसबाट सुरक्षित रहन विपद् प्रतिकार्य तथा उत्थानशिल योजना बनाइ कार्यान्वयन गरिनेछ । विपद्बाट प्रभावित नागरिकहरूलाई सहायता गर्न प्रकोप व्यवस्थापन कोष स्थापना गरी रु. २० लाख विनियोजन गरेको छु ।
५३. विपद् व्यवस्थापन साझेदारी (घर निर्माण) को लागि आवश्यक रु २० लाख बजेट विनियोजन गरेको छु ।

युवा तथा खेलकुद:

५४. आ.व. २०७९/८० देखि सुरु भएको गाउँपालिका अध्यक्ष कप भलिबल प्रतियोगितालाई फाल्गुनन्द जन्मजयन्तीको अवसरमा आयोजना गर्ने गरि नियमितता दिएको छु । यसका लागि आवश्यक बजेट रु ६ लाख विनियोजन गरेको छु ।
५५. गाउँपालिकाका सामुदायिक विद्यालयहरूका विद्यार्थीहरूको खेल भावना जगाउन तथा गाउँपालिकाको खेलकुद क्षेत्रमा योगदान पुर्याउन राष्ट्रपति रनिङ शिल्ड प्रतियोगिता सञ्चालनको लागि रु ७ लाख विनियोजन गरेको छु ।
५६. आ.ब. २०८१/०८२ देखि गाउँपालिका उपाध्यक्ष व्याडमिन्टन प्रतियोगिता सञ्चालन गरिनेछ यस का लागि रु ३ लाख बजेट विनियोजन गरेको छु ।
५७. गाउँपालिका भित्र सञ्चालन हुने खेलकुदलाई प्रोत्साहन गर्न विभिन्न क्लबहरूलाई सहयोग गर्न खेलकुद सहायता कार्यक्रमको लागि रु १० लाख बजेट विनियोजन गरेको छु ।

प्रधानमन्त्री रोजगार कार्यक्रम तथा सामी कार्यक्रमः

५८. प्रधानमन्त्री रोजगार कार्यक्रमलाई निरन्तरता दिइनेछ । संघीय अनुदानका साथ साथै रोजगारी नीति तथा योजना तयार पार्न रु ८५ लाख बजेट विनियोजन गरेको छ ।
५९. गरिवी निवारणका लागि लघु उद्यम कार्यक्रमलाई निरन्तरता दिइनेछ । यसबाट गाउँपालिकामा स्वरोजगारी वृद्धि भई आत्म निर्भर तिर उन्मुख हुने विश्वास लिएको छ । यसका लागि रु १३ लाख बजेट विनियोजन गरेको छ ।
६०. वैदेशिक रोजगारलाई सुरक्षित र लाभदायिक बनाउन गाउँपालिका भित्र रिटर्नी स्वयंसेवक परिचालन गरीनेछ यसका लागि आवश्यक बजेट विनियोजन गरेको छ ।
६१. वैदेशिक रोजगारीबाट प्राप्त विप्रेषणको सही सदुपयोग गर्न र वित्तिय साक्षरता कार्यक्रम मनोसामाजिक परामर्शबाट वैदेशिक रोजगारीमा गएका परिवारहरूलाई राय परामर्श उपलब्ध गराउने कार्यलाई निरन्तरता दिएको छ । यसका लागि रु १९ लाख ६० हजार बजेट विनियोजन गरेको छ ।

सुशासन प्रवर्धनः

६२. गाउँपालिकाको सेवा प्रवाहलाई चुस्त दुरुस्त बनाउन प्रशासन सुधार कार्यक्रम सञ्चालन गरिनेछ । गाउँपालिकालाई सुचना प्रविधि मैत्री बनाउन डिजिटल नागरिक वडापत्र सञ्चालनमा ल्याइनेछ । सूचना तथा जानकारीहरूलाई नागरिकहरु समक्ष पुर्याउन फेसबुक पेज तथा वेबसाइटलाई नियमित अपडेट गरिनेछ । यसका लागि आवश्यक बजेट विनियोजन गरेको छ ।
६३. सेवालाई सुचना प्रविधि मैत्री बनाउन अनलाइम आधारित सिफारिस प्रणाली तथा एकिकृत कर प्रणाली लागु गरिनेछ । सेवा विस्तारलाई घर घरमा पुर्याउन गाउँपालिकाको आफ्नै मोबाइल एप्लिकेशन बनाएर कार्यान्वयनमा ल्याइनेछ ।
६४. कर्मचारी तथा जन प्रतिनिधिहरूलाई सुचना प्रविधि मैत्री बनाउन आवश्यक तालिम सञ्चालनको लागि रु ३ लाख ५० हजार विनियोजन गरेको छ ।
६५. स्थानीय तहको संस्थागत क्षमता मुल्याङ्कन LISA र वित्तिय सुशासन जोखिम मूल्याङ्कन FRRAP सञ्चालन गरी गाउँपालिकाको सुशासन प्रवर्धनमा जोड दिइनेछ । यसका लागि आवश्यक बजेट विनियोजन गरेको छ ।
६६. कर्मचारीहरूको सेवालाई थप चुस्त दुरुस्त बनाउन तालिम सञ्चालन गर्न आवश्यक बजेट विनियोजन गरेको छ ।
६७. कर्मचारीहरूको वृत्तिविकासका लागि कर्मचारी कल्याण कोषमा वर्षेनी कोष जम्मा गरिदै लगिनेछ । आ.व. २०८०/८१ का लागि कर्मचारी कल्याण कोषको लागि रु ५ लाख विनियोजन गरेको छ ।
६८. फाल्गुनन्द गाउँपालिकाको कर्मचारी संगठन संरचना (O&M) सर्भेक्षणको लागि रु ५ लाख बजेट विनियोजन गरेको छ ।
६९. जनप्रतिनिधि तथा कर्मचारीहरूको क्षमता विकास कार्यक्रम सञ्चालनको लागि आवश्यक रु ५ लाख बजेट विनियोजन गरेको छ ।

संस्थागत विकासः

७०. फाल्गुनन्द गाउँपालिकाको मध्यकालिन खर्च संरचना निर्माणको लागि आवश्यक रु ५ लाख बजेट विनियोजन गरेको छ ।

७१. फाल्गुनन्द गाउँपालिकाको आवधिक योजना समिक्षा/पुनरावलोकन कार्यको लागि आवश्यक रु ५ लाख बजेट विनियोजन गरेको छु ।
७२. संस्थागत विकास तथा मानव संसाधन विकास कार्यक्रम सञ्चालन गर्नको लागि आवश्यक रु ५ लाख बजेट विनियोजन गरेको छु ।

सुचना प्रविधि तथा सञ्चार:

७३. सुचना प्रविधि सञ्चालन (सफ्टवेयर) व्यवस्थापन कार्यक्रमको लागि आवश्यक रु ५ लाख बजेट विनियोजन गरेको छु ।

वडा तर्फ,

७४. वडाका समग्र आवश्यकताका आधारमा वडा गत योजनाहरु सञ्चालन गर्न वडा नं. १ मा रु. ४० लाख विनियोजन गरेको छु ।
७५. वडाका समग्र आवश्यकताका आधारमा वडा गत योजनाहरु सञ्चालन गर्न वडा नं. २ मा रु. ३५ लाख विनियोजन गरेको छु ।
७६. वडाका समग्र आवश्यकताका आधारमा वडा गत योजनाहरु सञ्चालन गर्न वडा नं. ३ मा रु. ४० लाख विनियोजन गरेको छु ।
७७. वडाका समग्र आवश्यकताका आधारमा वडा गत योजनाहरु सञ्चालन गर्न वडा नं. ४ मा रु. ४० लाख विनियोजन गरेको छु ।
७८. वडाका समग्र आवश्यकताका आधारमा वडा गत योजनाहरु सञ्चालन गर्न वडा नं. ५ मा रु. ४० लाख विनियोजन गरेको छु ।
७९. वडाका समग्र आवश्यकताका आधारमा वडा गत योजनाहरु सञ्चालन गर्न वडा नं. ६ मा रु. ३५ लाख विनियोजन गरेको छु ।
८०. वडाका समग्र आवश्यकताका आधारमा वडा गत योजनाहरु सञ्चालन गर्न वडा नं. ७ मा रु. ३५ लाख विनियोजन गरेको छु ।
८१. फाल्गुनन्द गाउँपालिकाको आर्थिक वर्ष २०८१/०८२ को नीति, वजेट तथा कार्यक्रम तर्जुमा गर्ने क्रममा सुझाव सल्लाह तथा निर्देशन प्रदान गरी सहयोग गर्नु हुने गाउँपालिकाका अध्यक्ष ज्यू, वडाका जनप्रतिनिधि ज्यूहरु, राजनीतिक दलका प्रतिनिधिहरु, सामाजिक व्यक्तित्व, वुद्धिजीवि समुह, प्र. अ तथा शिक्षकहरु, कर्मचारी साथीहरु, विषयगत शाखा प्रमुखहरु, सम्पूर्ण करदाता तथा गाउँपालिकावासी प्रति हार्दिक कृतज्ञता व्यक्त गर्न चाहान्छु ।
८२. यसै गरी नीति तथा कार्यक्रम एवं वजेटको प्रस्ताव तर्जुमा प्रक्रियामा निरन्तर कार्य गर्ने स्रोत अनुमान तथा बजेट सिमा निर्धारण समिति, वजेट तथा कार्यक्रम तर्जुमा समिति, राजस्व परामर्श समितिका पदाधिकारी साथीहरु र सो को तयारीमा सहयोग पुर्याउने हुने सम्पूर्ण कर्मचारीहरुलाई धन्यवाद दिन चाहान्छु ।
८३. कार्यक्रमको सफल कार्यान्वयनमा समुदाय, जनप्रतिनिधि तथा कर्मचारीहरुको ज्यादै ठूलो भुमिका रहेको हुन्छ । तसर्थ गाउँपालिकाले घोषणा गरेका कार्यक्रमहरुमा गाउँपालिकावासीहरुले अपनत्व ग्रहण गरी यसको कार्यान्वयनमा सहयोग पुर्याउने अपेक्षा लिएको छु । योजना तथा कार्यक्रमको सफल कार्यान्वयनबाट गाउँपालिकाले प्रदान गर्ने सेवामा गुणात्मक सुधार ल्याई सुशासन प्रवर्द्धनमा सहयोग पुग्ने विश्वास लिएको छु । यसबाट भविष्यमा स्थानीय सरकारलाई तुलनात्मक रुपमा सुदृढ व्यवस्थित सक्षम बनाउन सकिने विश्वास लिएको छु । आर्थिक वर्ष २०८१/०८२ को नीति तथा कार्यक्रम मार्फत वजेटको कार्यान्वयनमा जनप्रतिनिधि, गाउँपालिकावासी मान्यजनहरु,

राजनीतिक दलका प्रतिनिधिहरु, नागरिक समाज, सरकारी तथा गैर सरकारी संघ संस्था, निजी क्षेत्र, कर्मचारी लगायत सबैबाट सहयोगको अपेक्षा गरेको छु ।

अन्त्यमा

८४. मुलुक भित्र तथा बाहिर रहनु भएका सम्पूर्ण नेपाली बुवाआमा, दिदी बहिनी तथा दाजुभाईलाई सबल सक्षम समृद्ध र न्यायपूर्ण गाउँपालिका निर्माणमा आ-आफ्नो ठाउँबाट योगदान गर्न आव्हान गर्दछु ।

अभिवादन/सेवारो

श्री ठाकुर सिं नेम्बाङ

उपाध्यक्ष

फाल्गुनन्द गाउँपालिका,

मिति: २०८०/०३/०६